

गुण सूत्र जो जीव या वनस्पति के रूप, रंग, गुण, प्रजाति आदि का निर्धारण करते हैं।
chromosome

लघुचित्त वि. (तत्.) चंचल चित्त वाला, हल्के मन वाला, नीच, ओछा, लघुचेता, लघुहृदय, जिसके विचार तुच्छ और बुरे हों।

लघुचेता वि. (तत्.) दे. लघुचित्त।

लघुतम वि. (तत्.) सबसे छोटा।

लघुतमसमापवर्त्य पुं. (तत्.) गणि. दी हुई संख्याओं से पूरी तरह विभाजित होने वाली सबसे छोटी संख्या। जैसे 5, 10, 15 का लघुतम समापवर्त्य 30 है।

लघु-तरंग स्त्री. (तत्.) भौतिकी में वह रेडियो तरंग जिसका तरंग-दैर्घ्य लगभग 10 मीटर से 200 मीटर तक होता है।

लघुता स्त्री. (तत्.) लघु होने की अवस्था या भाव, लघुत्व, तुच्छता हल्कापन, ओछापन, छोटापन, थोड़ापन, नगण्यता, महत्वहीनता, तिरस्कार, मर्यादा का अभाव, अपमान, निरादर, क्रियाशीलता, फुर्ती, संक्षेप, संक्षिप्तता, सुगमता, सुविधा, नासमझी, निरर्थकता, स्वेच्छाचारिता।

लघुत्व पुं. (तत्.) लघुता, छोटाई, छोटापन, तुच्छता, हल्कापन।

लघुद्राक्षा स्त्री. (तत्.) छोटा अंगूर, किशमिश, बिना बीज का अंगूर।

लघुपथ पुं. (तत्.) विद्युत इंजीनियरी में ऐसी प्रतिरोध शक्ति का चालक (कंडक्टर) जो संयोग वश अथवा प्रयोजन सहित परिपथ के बिंदु पर अधिक प्रतिरोध होने पर विद्युत के प्रवाह को रोक देता है। short circuit

लघुपदीय वि. (तत्.) बहुत छोटे अथवा सूक्ष्म पैरों वाला कोई जीव।

लघु परिखा स्त्री. (तत्.) 1. मस्तिष्क के विभिन्न अंगों की एक दूसरे की रगड़ आदि से बचाने के लिए बने हल्के खाँचे या नलियाँ 2. किसी दुर्ग

में प्रवेश को कठिन बनाने के लिए उसके चारों ओर बनाई गई खाई।

लघुपर्ण पुं. (तत्.) छोटा पत्ता, ऐसा पेड़ या पौधा जिसके पत्ते बहुत छोटे-छोटे होते हैं।

लघुपाक वि. (तत्.) जल्दी पचने वाला, सुपाच्य पुं. सुपाच्य खाद्य पदार्थ।

लघुपाकी वि. (तत्.) जल्दी पचने वाला, सुपाच्य खाद्य पदार्थ।

लघु प्रयत्न वि. (तत्.) 1. आलसी 2. वर्ण आदि जो थोड़े से जिह्वा व्यापार से उच्चरित हों।

लघुमना वि. (तत्.) लघुचित्त, लघुचेता।

लघुमान पुं. (तत्.) क्षणस्थायी मान या क्रोध, थोड़े समय का रुठना।

लघुरूप पुं. (तत्.) किसी वस्तु, चित्र, कृति, मूर्ति, भवन आदि का बहुत छोटे पैमाने पर बनाया गया प्रतिरूप या बिंब जिसमें मूल की सभी विशेषताएं आ जाएं और दर्शक को उसका पूरा आभास हो जाए। miniature

लघुवर्ण पुं. (तत्.) ह्रस्व स्वर जैसे- अ, इ, उ, ऋ या किसी ह्रस्व स्वर वाला व्यंजन, एक मात्रा के उच्चारण काल वाला वर्ण।

लघुवलन पुं. (तत्.) ला.अर्थ. बैलगाड़ी, रेलगाड़ी, युद्ध के टैंक या किसी भी वाहन के पहियों के घूमने से या किसी उपकरण के पहिए नुमा पुर्जे के हर चक्कर पर नियमित अंतराल से होने वाली आवाज जैसे- घर्घर, गड़गड़ाहट, घड़घड़ाहट, घरघराहट आदि क्रि. देश. गड़गड़ाना, घड़घड़ाना आदि। rumbling

लघुवलक पुं. (तत्.) केंचुए, जोंक या जलौका आदि श्रेणी या प्रजाति के जीव जो प्रायः जलचर होते हैं अथवा पानी की जगह पर होते हैं और इनका शरीर ऐसा होता है मानों छोटे छोटे वलयों या घेरों से जुड़ कर बना हो। annelida

लघुवाद न्यायालय पुं. (तत्.) छोटे-मोटे मामलों पर विचार करने वाला न्यायालय। small court